

20140090161

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 9 став (2) од Законот за нуспроизводи од животинско потекло („Службен весник на Република Македонија“ бр. 113/07), министерот за земјоделство, шумарство и водостопанство, објавува

ЛИСТА ЗА ИЗМЕНУВАЊЕ И ДОПОЛНУВАЊЕ НА ЛИСТАТА НА КАТЕГОРИЗИРАНИ НУСПРОИЗВОДИ ОД ЖИВОТИНСКО ПОТЕКЛО^(*)

1. Во Листата на категоризирани нуспроизводи од животинско потекло („Службен весник на Република Македонија“ број 42/12) по точката 4 се додава нова точка 5 која гласи:

„5. Деривати на нуспроизводи од животинско потекло се:

5.1. биодизел којшто ги исполнува следниве барања за депонирање и користење на преработени производи:

5.1.1 во случајот на биодизел и на резидуи од дестилација на биодизел, се употребуваат како гориво без ограничувања;

5.1.2 во случај на калиум сулфат, кој се користи за производство на произведени производи кои се применуваат на почва;

5.1.3 во случај на глицерин:

— добиени од Категорија 1 или Категорија 2 материјал којшто се преработува во согласност со преработувачкиот метод 1 и се трансформира во биогаз.

— добиени од Категорија 3 материјал, што се користи за исхрана на животни.

5.2. преработена храна за домашни миленици којашто ги исполнува стандардите за преработка на храната за домашни миленици утврдени во член 4 од Правилникот за условите кои треба да ги исполнуваат објектите за производство на храна за домашни миленици и техничките објекти за нуспроизводи од животинско потекло и посебните технички услови и постапки за преработка при ставање во промет и увоз на храна за домашни миленици и технички производи од нуспроизводи од животинско потекло.

5.3. кучешки грицкалицы коишто ги исполнуваат стандардите за преработка за кучешки грицкалицы утврдени во член 4 од Правилникот за условите кои треба да ги исполнуваат објектите за производство на храна за домашни миленици и техничките објекти за нуспроизводи од животинско потекло и посебните технички услови и постапки за преработка при ставање во промет и увоз на храна за домашни миленици и технички производи од нуспроизводи од животинско потекло;

5.4. сурова кожа и кожа од копitari коишто ги исполнуваат посебните барања за крајната точка за следниве производи:

5.4.1 Сурова кожа и поткожје од копitari за кои операторот одлучил дека се наменети за други цели освен за исхрана на луѓето и кои се во согласност со барањата за суровини за желатин или колаген наменети за употреба во храна;

5.4.2 Следниве третираны кожи и поткожје:

5.4.2.1 сурова кожа и поткожје се подложени на комплетен процес на штавање;

^(*) Со оваа листа се врши усогласување со Регулацијата на Комисијата бр. 142/2011 од 25 Февруари 2011 година за спроведување на Регулацијата (ЕЗ) бр. 1069/2009 на Европскиот парламент и на Советот за утврдување на здравствените правила во однос на нуспроизводи од животинско потекло и нивните деривати кои не се наменети за исхрана на луѓето и спроведување на Директивата 97/78/ЕЗ на Советот во однос на одредени примероци и предмети кои се ослободени од гранични ветеринарни проверки според истата директива, број 32011R0142.

5.4.2.2 „wet blue“ („влажно плаво штавени“);

5.4.2.3 „кисела кожа“;

5.5. волна и влакна коишто ги исполнуваат посебните барања за крајната точка за оние производи кои се третираат во регистрирани или одобрени од Агенцијата за храна и ветеринарство објекти за миење на волна и влакна со метод со кој се гарантира дека нема ризици за јавното здравје и здравјето на животните.

5.6. пердуви и долни пердуви коишто ги исполнуваат посебните барања за крајната точка за оние производи кои фабрички се измиени и третирани со топла пареа од 100 °C за најмалку 30 минути.

5.7. Крзна кои се сушени на температура од 100 °C за најмалку 30 минути.

5.8. Рибино масло за производство на медицински производи којшто се добиени од нуспроизводи од животинско потекло опфатени со точките 3.5, 3.6, 3.9 и 3.10 од Листата на категоризирани нуспроизводи од животинско потекло и ги исполнува посебните барања за крајната точка и кои биле откиселени со раствор на NaOH на температура од најмалку 80 °C а потоа биле прочистени со дестилација на температура од најмалку 200 °C.

5.9. Гас и горива коишто ги исполнуваат барањата за „multi-step catalytic process“ за производство на обновливи извори на енергија и се добиени:

5.9.1 Според условите пропишани во Правилникот за посебните услови во однос на објектите, техничката опременост, како и постапките и условите за вршење на соодветна дејност кои треба да ги исполнуваат олеохемиските објекти и објектите за производство на биогаз и компост;

5.9.2 Во случај на користење на глина добиена од белење или талог добиен од пред-третман процесите и се користат за горење/согорување во објектите за инценерација/коинценерација, се трансформираат во биогаз или се компостираат или преработуваат во производи кои не се наменети за исхрана на фармски животни и кои не се употребуваат на почва од која се хранат фармските животни.“

2. Точките 5 и 6 стануваат точки 6 и 7.

3. Оваа листа се објавува во „Службен весник на Република Македонија“.

Бр.02-4159/4
6 декември 2013 година
Скопје

Министер за земјоделство,
шумарство и водостопанство,
Љупчо Димовски, с.р.